

दिनांक 26.03.2021

—:: प्रेस विज्ञप्ति ::—

वित्तीय वर्ष 2020–21 में एसईसीएल ने किया 6.75 लाख पौधारोपण

वित्तीय वर्ष 2020–21 में एसईसीएल ने 6.75 लाख पौधारोपण (सेपलिंग्स) का लक्ष्य पूरा कर लिया है। कम्पनी छत्तीसगढ़ एवं मध्यप्रदेश राज्य के अपने माईन लीज़ एरिया में ओव्हरबर्डन (ओबी) एवं समतल क्षेत्रों में पौधारोपण का कार्य करती है। यह पौधारोपण का कार्य छत्तीसगढ़ राज्य वन विकास निगम लिमिटेड एवं मध्यप्रदेश राज्य वन विकास निगम लिमिटेड के जरिए संपन्न होता है। इस हेतु एसईसीएल ने उक्त दोनों एजेन्सियों के साथ एमओयू किया है। पौधारोपण के लिए स्वीकृत मानक अनुसार ओव्हरबर्डन डम्प पर प्रति हेक्टेयर अधिकतम 3,500 पौधे तथा समतल माईन साईट एरिया में अधिकतम 2,500 पौधे प्रति हेक्टेयर लगाए जाते हैं।

माईन लीज़ एरिया एवं अन्य समतल भूमि पर लगाए गए पौधे मिश्रित श्रेणी के होते हैं जिनमें हर्बल/मेडिसिन प्लांट जैसे नीम, करंज, आँवला, अर्जुन इत्यादि, कॉलोनियों एवं सड़कों के दोनों ओर लगाए जाने वाले अर्नामेन्टल या सौन्दर्यपरख पौधे जैसे गुलमोहर, कचनार, अमलतास, पीपल इत्यादि, फलदार वृक्ष जैसे जामुन, इमली, बेल, आम, सीताफल तथा टीम्बर वृक्ष जैसे टीक, साल, सीसो, बबूल, बाँस आदि शामिल हैं। कम्पनी में पौधारोपण का कार्य मुख्यतया वर्षा ऋतु में सम्पन्न होता है।

वर्तमान वित्तीय वर्ष में पर्यावरण संवर्धन हेतु एसईसीएल द्वारा किए जा रहे पौधारोपण की जानकारी जनसंपर्क विभाग द्वारा प्रेस विज्ञप्ति जारी कर दी गयी।

जनसंपर्क अधिकारी
एसईसीएल बिलासपुर

